

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

----- 000 -----

U 806

ກະຊວງການຄ້າ

/ລກທີ _____ /ກຄ.ພນ.

ນະຄອນວຽງຈັນ, ວັນທີ 23 JUL 2002

ຄໍາສັ່ງແນະນຳ

ເຖິງ: ຫົວໜ້າພະແນກການຄ້າແຂວງ, ກຳແພງນະຄອນ ແລະ ເຂດພິເສດ ໃນທົ່ວປະເທດ.

ເລື່ອງ: ການແນະນຳໃຫ້ບັນດາບໍລິສັດ, ວິສະຫະກິດ ແລະ ຮ້ານຈຳໜ່າຍຕ່າງໆ ນຳເອົາສິນຄ້າ ທີ່ຜະລິດໄດ້ພາຍໃນປະເທດ ໄປຈຳໜ່າຍແທນການນຳເຂົ້າ.

- ອີງຕາມ ດຳລັດ ເລກທີ 24/ນຍ, ລົງວັນທີ 24/3/1999 ວ່າດ້ວຍການຈັດຕັ້ງ ແລະ ການເຄື່ອນໄຫວຂອງ ກະຊວງການຄ້າ.
- ອີງຕາມ ບົດບັນທຶກກອງປະຊຸມ ເຫັນດີ ເອກະພາບທາງດ້ານວິຊາການຂອງຂະແໜງການທີ່ກ່ຽວຂ້ອງ ສະບັບເລກທີ 0306/ພນ; ລົງວັນທີ 17/7/2002.
- ອີງໃສ່ ການສະເໜີ ແລະ ຄວາມພ້ອມທາງດ້ານປະລິມານສິນຄ້າແຕ່ລະລາຍການຂອງໂຮງງານ-ບໍລິສັດ ຕ່າງໆ.

ເພື່ອເປັນການກະຕຸກຊຸກຍູ້ ສົ່ງເສີມການລົງທຶນເຂົ້າໃນວຽກງານຜະລິດສິນຄ້າ ຮັບໃຊ້ພາຍໃນ, ທິດແທນ ການນຳເຂົ້າ ແລະ ຜະລິດເພື່ອສົ່ງອອກ ໃຫ້ນັບມື້ນັບຫລາຍຂຶ້ນ. ລັດສົ່ງເສີມ ແລະ ປົກປ້ອງສິດອັນຊອບທຳ ຕໍ່ຜູ້ລົງ ທຶນສູ່ການຜະລິດສິນຄ້າ ໂດຍປະຕິບັດຕາມທິດທາງນະໂຍບາຍຂອງພັກ-ລັດ ກ່ຽວກັບ ພາລະບົດບາດໜ້າທີ່ຂອງ ອົງການຄຸ້ມຄອງມະຫາພາກ. ກະຊວງການຄ້າຈຶ່ງອອກຄໍາສັ່ງແນະນຳ ເຖິງຫົວໜ້າພະແນກການຄ້າແຂວງ, ກຳແພງ ນະຄອນ ແລະ ເຂດພິເສດ ຈຶ່ງຮັບຮູ້ ແລະ ຈັດຕັ້ງປະຕິບັດ ຕາມທິດທາງຕໍ່ໄປນີ້:

1/- ລາຍການສິນຄ້າທີ່ແຈ້ງມານີ້ ແມ່ນຜະລິດຕະພັນທີ່ຜະລິດຢູ່ພາຍໃນປະເທດ, ຊຶ່ງມີມາດຖານ, ຂະ ໜາດ, ຄຸນນະພາບ, ລາຄາ, ຈຳນວນ ທີ່ສາມາດຕອບສະໜອງໄດ້ກັບຄວາມຕ້ອງການຂອງຕະຫລາດ ກໍ່ຄືຜູ້ຊົມໃຊ້ ໄດ້ຢ່າງພຽງພໍ ເປັນຕົ້ນ: ເຫລັກເສັ້ນ, ເຫລັກຮູບປະພັນ, ກະເບື້ອງມຸງຫລັງຄາ, ຫລົບກະເບື້ອງ, ຫລົບຊີແພກ, ທີ່ PVC, ຊີມັງທຸກຊະນິດ ແລະ ນ້ຳຢາລ້າງຈານ.

(ລາຍລະອຽດ ມີເອກະສານຂັດຕິດ ເລກທີ 02/16/ພນ; ລົງວັນທີ 23/07/02.....)

2/- ໃຫ້ຫົວໜ້າພະແນກການຄ້າແຂວງ, ກຳແພງນະຄອນ ແລະ ເຂດພິເສດໃນທົ່ວປະເທດ ຈຶ່ງໄດ້ແນະ ນຳ, ລຸລ່ວງ ໃຫ້ກຸ່ມບໍລິສັດ, ບໍລິສັດຕ່າງໆ ນັບທັງພາກລັດ ແລະ ເອກະຊົນ ຈຶ່ງໄດ້ຮັບຮູ້ ແລະ ຂຶ້ນແຜນ, ຜູກພັນຊື້- ຂາຍສິນຄ້າທີ່ເຮົາຜະລິດໄດ້ນັ້ນ ໄປຈຳໜ່າຍ.



3/- ບໍລິສັດ ຫລີ ນິຕິບຸກຄົນຕ່າງໆທີ່ມີຈຸດປະສົງ ເພື່ອນຳເຂົ້າສິນຄ້າປະເພດຕ່າງໆທີ່ໄດ້ລະບຸໄວ້ຢູ່ໃນ ຄຳສັ່ງແນະນຳສະບັບນີ້ ຈາກຕ່າງປະເທດ ຊຶ່ງແມ່ນປະເພດ, ຂະໜາດ, ຄຸນນະພາບ ດຽວກັນກັບສິນຄ້າທີ່ຜະລິດຢູ່ ພາຍໃນ ເພື່ອມາຈຳໜ່າຍ, ຮັບໃຊ້ໂຄງການກໍ່ສ້າງໃດໜຶ່ງ ຫລື ກໍລະນີ ຫາກໂຮງງານຜະລິດບໍ່ທັນ ແລະ ກໍລະນີອື່ນໆ ແຕ່ເຫັນວ່າຄວາມຕ້ອງການຂອງຕະຫລາດຍັງມີສູງຢູ່ນັ້ນ, ໃຫ້ທາງພະແນກການຄ້າ ນຳສະເໜີເຖິງກະຊວງການຄ້າ ເພື່ອພິຈາລະນາ ຫາກເຫັນວ່າມີຄວາມຈຳເປັນ.

4/- ບໍລິສັດ-ໂຮງງານ ຜູ້ຜະລິດສິນຄ້ານັ້ນ ຕ້ອງຮັບປະກັນການບໍລິການ, ການຂົນສົ່ງ, ການສະໜອງ ໃຫ້ເປັນປົກກະຕິ ຕາມມາດຖານຄຸນນະພາບ, ພ້ອມນັ້ນ ກໍ່ໄດ້ເອົາໃຈໃສ່ໂຄສະນາ ແນະນຳສິນຄ້າ ແລະ ຂະຫຍາຍ ຕົວແທນຈຳໜ່າຍສິນຄ້າຂອງຕົນ ໃຫ້ກວ້າງອອກຂຶ້ນໄປເລື້ອຍໆ ໃນຂອບເຂດທົ່ວປະເທດ.

5/- ບັນດາພະແນກການຄ້າແຂວງອື່ນໆທີ່ບໍ່ໄດ້ມີການແນະນຳນັ້ນ ການອອກອະນຸຍາດນຳເຂົ້າສິນຄ້າ ປະເພດທີ່ໄດ້ກຳນົດໄວ້ໃນຄຳສັ່ງແນະນຳສະບັບນີ້ ໃຫ້ນຳເຂົ້າຮັບໃຊ້ສະເພາະຂອບເຂດແຂວງຂອງຕົນ ຕາມແຜນ ດຸ່ນດ່ຽງປະຈຳປີເທົ່ານັ້ນ. ພ້ອມນັ້ນ ໃຫ້ຕິດຕາມ ກວດກາ ຄຳສັ່ງແນະນຳຕ່າງໆຂອງກະຊວງການຄ້າທີ່ໄດ້ອອກໄປ ແລ້ວນັ້ນ ກ່ຽວກັບ ຄຸ້ມຄອງການນຳເຂົ້າສິນຄ້າ ທີ່ລາວເຮົາຜະລິດໄດ້ແລ້ວນັ້ນ ຢ່າງເຂັ້ມງວດກວ່າເກົ່າ.

6/- ມອບໃຫ້ກົມການຄ້າຕ່າງປະເທດ, ກົມການຄ້າພາຍໃນ ຕິດຕາມກວດກາ ການຈັດຕັ້ງປະຕິບັດຄຳ ສັ່ງແນະນຳສະບັບນີ້ ຢ່າງເຂັ້ມງວດ.

ດັ່ງນັ້ນ, ຈຶ່ງໃຫ້ທຸກພາກສ່ວນທີ່ກ່ຽວຂ້ອງ ຈຶ່ງພ້ອມກັນຈັດຕັ້ງປະຕິບັດ ຄຳສັ່ງແນະນຳສະບັບນີ້ ຢ່າງເຂັ້ມງວດ.

ຫລັດຖະມົນຕີວ່າການ ກະຊວງການຄ້າ.



ສຽວສະຫວາດ ສະແຫວງສີກສາ

ບ່ອນສົ່ງ:

- ຫ້ອງວ່າການສູນກາງພັກ. (ເພື່ອລາຍງານ)
- ຫ້ອງວ່າການສຳນັກງານນາຍົກ. (ເພື່ອລາຍງານ)
- ຄະນະກຳມະການແຜນການແຫ່ງລັດ. (ເພື່ອລາຍງານ)
- ກະຊວງອຸດສາຫະກຳ-ຫັດຖະກຳ. (ເພື່ອລາຍງານ)
- ກະຊວງຄົມມະນາຄົມ ຂົນສົ່ງ ໄປສະນີ-ກໍ່ສ້າງ. (ເພື່ອລາຍງານ)
- ກະຊວງການເງິນ. (ເພື່ອລາຍງານ)
- ທະນາຄານແຫ່ງ ສ.ປ.ປ ລາວ. (ເພື່ອລາຍງານ)
- ກົມພາສີ. (ເພື່ອຮ່ວມມື)
- ສະພາການຄ້າ ແລະ ອຸດສາຫະກຳແຫ່ງຊາດ. (ເພື່ອຮ່ວມມື)
- ບັນດາກົມອ້ອມຂ້າງກະຊວງ. (ເພື່ອປະຕິບັດ)
- ພະແນກການຄ້າແຂວງ ທົ່ວປະເທດ. (ເພື່ອປະຕິບັດ)
- ບັນດາໂຮງງານທີ່ກ່ຽວຂ້ອງ. (ເພື່ອປະຕິບັດ)